

ریلوے اسٹیشنوں پر وائی فائی کی مفت سہولیات کا افتتاح 28

Posted On: 21 MAY 2017 8:14PM by PIB Delhi

نئی دہلی۔ 21 / مئی۔ ریلوے کے وزیر جناب سریش پرہو نے آج کوئل ریلوے اسٹیشن سے کونکن ریلوے کے 28 ریلوے اسٹیشنوں پر وائی فائی کی سہولیات کا افتتاح کیا ہے۔ انڈین ریلوے نے کونکن ریلوے کے 28 اسٹیشنوں پر 24 گھنٹے 2 ایم بی پی ایس کی رفتار سے مفت وائی فائی انٹرنیٹ بینڈ ویڈتھ فراہم کرنے کے لیے میسرز سیسکون / جوائسٹر کے ساتھ معاہدہ کیا ہے۔

حکومت کے ڈیجیٹل انڈیا پہل کے پیش نظر میسرز سیسکون / جوائسٹر ریاست مہاراشٹر میں پئے اور ممبئی کے تعلیمی اداروں میں جوائی اسپوٹ برانڈ وائی فائی فراہم کر رہا ہے اور اب کونکن روٹ پر دیہی علاقوں میں مفت وائی فائی بینڈ ویڈتھ فراہم کرنے کی اپنی کارپوریٹ سماجی ذمہ داری (سی ایس آر) شروع کی ہے۔

ابتدائی مرحلہ میں کولڈ سے مدورے تک 28 اسٹیشنوں پر 2 ایم بی پی ایس کی رفتار سے غیر محدود مفت وائی فائی کی سہولیات فراہم کی جائے گی۔ بڑے اسٹیشنوں پر تقریباً 300 صارفین اور چھوٹے اسٹیشنوں پر 100 صارفین کو یہ سہولت فراہم کی جائے گی۔ اس سہولت سے انڈین ریلوے سے سفر کرنے والے مسافریں اور سیاحوں کو ضروری اطلاعات حاصل کرنے میں مدد ملے گی اور وہ ریلوے اسٹیشنوں پر ٹرین کا انتظار کرتے ہوئے اپنے وقت صحیح استعمال کرسکیں گے۔ کارپوریشن کی یہ پہل اسمارٹر انڈیا بنانے کی جانب ایک قدم ہے۔ کونکن ریلوے ہمیشہ اپنے مسافریں کو آرام دہ سفر کے بہتر سہولیات فراہم کرنے میں یقین رکھتا ہے۔

(م ن - رض - م ج - ت ح - 21.05.2017)

U-2348

(Release ID: 1490347) Visitor Counter : 2

